

LEHEN IS-SANTWARJU TA' HAŻ-ŻABBAR

MARZU 2020 – Ғarġa Nru: 179



Il-Kelma tal-Arċipriet...

STRUTTURA LI TEҒLISNA

Fil-ħajja mgħaġġla tallum, kultant nixxenqu għal ftit żmien ta' kwiet, mhux biss biex nistrieħu imma anke biex nirriflettu. Jidhirli li żmien ir-Randan huwa żmien opportun għal dan. Fl-opinjoni tiegħi, nagħmlu hazin jekk ir-Randan inharsu lejha biss mil-lenti ta' tradizzjonijiet!

Mhux l-obbligi biss

Billi ir-Randan għandu ċerta struttura li kisibha matul is-snin: żmien ta' 40 jum li jibda bit-tqeghid tal-irmied; sawm u caħdiet oħra, eżerċizzi spiritwali, għoti ta' karità, pellegrinaġġi u użanzi oħrajn, jista' jkun li nikkuntentaw ruħna li għax wettaqna l-obbligi, allura għamilna Randan kif suppost ikun!

Dak kollu li nwettqu f'dan iż-żmien, irid iwassalna għal haġa waħda – il-*metanoia* (bil-Grieg), jew KONVERŻJONI! Hawn min għandu ideja zblajata ta' din il-kelma! Hawn min jirraġuna li la hu qatt ma qatel jew seraq jew, qatt ma kien infidil lejn il-wegħdiet taż-żwieġ jew, ma jghixx ħajja

mogħtija għall-vizzji jew, ma qalibx il-fidi... allura m'għandux bzonn ta' konverżjoni! U hawn qiegħed l-iżball! Dan, bhal min jiġi jqerr u “ma jkunx jaf” x'se jaqbad iqerr għax ma jkun għamel “xejn kbir”!

Lista twila

Il-konverżjoni trid issir fuq dawk il-ħwejjeg li aħna nqisuhom bħala “zghar” jekk mhux ukoll, insinifikanti! Izda huma dawn li jaffettwaw il-ħajja tagħna ta' kuljum. Ha nsemmi xi whud minnhom: ir-rabja, is-supervja, l-egoizmu, ir-rebgha, l-ambizzjoni, l-individwalizmu, in-nuqqas ta' entuzjażmu għall-ħajja, in-nuqqas ta' mpenn, in-nuqqas ta' ubbidjenza, il-ħidma bla serhan, in-nuqqas ta' hin għall-oħrajn, in-nuqqas ta' apprezzament, il-hela tal-hin, il-qerq...

Kif naraw, il-lista hija twila. Għalkemm hadd minna ma jkollu dawn kollha f'daqqa, żgur li għandna diversi minnhom minsuġa f'ħajjitna. Jekk aħna ndunajna, dak li semmejt fil-lista, ma nistgħux insejnhom “difetti” izda “attitudnijiet”, li rridu naħdmu fuqhom għax inkella jinfluwenzaw il-ħajja kollha tagħna.



Ma nibqax jien iċ-ċentru

Kull attitudni żbaljata bilfors li tagħti direzzjoni żbaljata lil haġġitna! Kull attitudni ċċentrata fuqna nfuṣna, ittellifna milli nkunu ċċentrati fuq il-Mulej u fuq hutna.

Tajjeb nifhmu li ċerti attitudnijiet ikunu ġejjin mill-influwenzi li kellna fit-trobbija tagħna, fi tfulitna u f'żoghħitna: minn xi esperjenza iebesha jew trawma li tkun mmarkatna. Tajjeb nammetu li f'xi każi jkollna bżonn nirrikorru għall-ghajjnuna professjonali. M'għandniex niddeju minn

dan, meta nħossu li l-isforzi tagħna ma jkunux qed iwasslu għall-bidliet mixtieqa!

Ejjew għalhekk, f'dan iż-żmien speċjali li ninsabu fih, nagħmlu użu mill-prattiċi ewlenin li r-Randan joffrilna: it-talb, is-sawm u l-karità. B'dan il-mod, naslu għal konverżjoni sinċiera fl-attitudnijiet tagħna li fil-preżent qed ifixkluna milli ngħixu haġġa aktar libera, aktar matura, aktar qaddisa!

Billi t-triq tista' tidher xi ftit għat-telgħa, nawgura lilkom u anke lili, ir-Randan it-Tajjeb!


Dun Evan

EŻERĊIZZI TAR-RANDAN FIL-PARROĊĊA

“Isma’ binti, hares, u agh̃ti widen”
Salm 44

Santwarju:

- Mit-Tnejn 16 sal-Ġimgħa 20 ta' Marzu, minn P. Karm Spiteri OCD wara l-quddiesa tat-8.30am;
- Mit-Tnejn 30 ta' Marzu sal-Ġimgħa 3 ta' April, minn Fra Miguel Zammit OFM Cap waqt il-quddiesa tas-6.30pm;



Sant'Andrija:

- Mit-Tnejn 2 sal-Ġimgħa 6 ta' Marzu, minn P. Jethro Bajada OFM Cap, fis-7.00pm;

Santa Marija:

- Mit-Tlieta 17 sal-Hamis 19 ta' Marzu, minn Fr Luke Cutajar fil-quddiesa tas-6.00pm;

Ċentru Nażaret:

- Mit-Tnejn 2 sal-Ġimgħa 6 ta' Marzu, minn Fr Stephen Attard wara l-quddiesa tas-6.00pm;

Sorijiet Dumnikani:

- Mit-Tnejn 16 sal-Ġimgħa 20 ta' Marzu minn Fr Stephen Attard wara l-quddiesa tas-6.00pm.

FEJN SE JWASSALNA DAN IR-RANDAN...?!

Kull sena tqum il-mistoqsija: imma hemm bżonn li kull sena niċċelebraw dan iż-żmien partikulari fil-hajja tal-Knisja? X'inhu l-iskop li illum niċċahdu minn ċerti hwejjeġ? Hemm bżonn li biex niċċelebraw l-Ghid, noqgħodu lura minn hwejjeġ li joghġbuna?

Il-Knisja, ta' kull sena tippreżentalna tliet hwejjeġ li nsibuhom fl-Evanġelju skond San Matthew (Kap.6), u li naqraw nhar l-Erbgħa ta' Rmied:

IT-TALB: Biex isir sew dan irid ikun ibbażat fuq il-Kelma t'Alla. Għalhekk għandna d-drawwa sabiha tal-Eżerċizzi Spiritwali. Fir-Randan, tajjeb li nifthu widnejna sew għall-Kelma anke permezz tal-Ewkaristija ta' kuljum. Barra mis-smieġ tal-Kelma, hemm bżonn ukoll ir-riflessjoni. Illum hawn hafna mezz għal dan: il-ktejjeb "Kliem il-Hajja", xi rtir fis-skiet ta' ġurnata jew aktar, tiftix ta' kummentarji fuq il-Kelma tal-ġurnata permezz tal-internet; ir-reċita tal-Via Crucis bid-devozzjoni, il-pellegrinaġġi penitenzjali li jsiru f'dan iż-żmien...

IS-SAWM: Kelma oħra għal dan tista' tkun "iċ-ċahda". Ahna għandna niċċahdu minn hwejjeġ "li joghġbuna" biex niksbu kontroll aħjar fuqna nfuṣna. Nistgħu niċċahdu minn ikel, mill-użu kontinwu tal-mobile jew l-internet, mit-tipjip, minn xogħol kontinwu, mid-divertiment... Għalfejn nagħmel dan kollu? Biex mhux il-gosti jew



il-ġibdiet tiegħi jirregolawni iżda INKUN JIEN li nirregola lili nnifsi, imdawwal mill-Ispirtu Qaddis. B'hekk, inkun aktar liberu biex naqdi lil Alla u lil huti.

IL-KARITÀ: Dak li nfaddal miċ-ċahdiet tiegħi, inkluż il-hin, inkun nista' noffrih lil min jehtieġu aktar minni. Il-karità, barra l-ghoti ta' flus, nista' nwettaqha bi żjarat lid-djar tal-anzjani, id-Dar tal-Providenza, id-Dar tal-Kleru, bi żjarat lill-familjari tiegħi anzjani jew morda u... tant postijiet oħra fejn insibu t-tbatija. Matul ir-Randan, fil-parroċċi tagħna ssir ukoll il-Ġabra għas-Seminarju. Fil-parroċċa tagħna għandna wkoll il-Kaxxa tal-Ħniena.

Altru, mela, li r-Randan mhux żmien ta' dwejjaq jew tradizzjonijiet biss! Huwa żmien fejn jien nasal għal konverżjoni sinciera jew, bidla minn attitudnijiet iċċentrati fuqi nnifsi għal attitudnijiet ta' servizz lejn l-oħrajn.

INGHAQDU MAL-MULEJ GĦAL DEJJEM

Rosa Cauchi (87), Anthony Buttigieg (88), Anthony Foca (93), Fredu Gauci (82), Nazzareno Mercieca (76), Mary Grace Psaila (78), Alfreda Said (78), Giovanni Scicluna (83), Francis Sciberras (51), Emanuel Cachia (64), Edward Scerri (85), Anthony Spiteri (71), Paola Meilak (91), John Camilleri (71), Raymond Gialanze (54), Maria Tereza Mallia (87), Victor Lia (86), Grace Attard (63), Ġużeppe Bezzina (87), Maria Carmela Calleja (86), Domenic Degabriele (91), Timoleon Azzopardi (94), Victoria Abela (53), Francis Farrugia (81), Theresa Magro (80), Lawrence Vella (88), Victoria Abela (53), Theresa Barbara (90), Noè Pullicino (79), Carmelo Buhagiar (71), Michael Mizzi (58), Giovanna Ghio (73).

NILTAQGĦU NHAR ... MARZU 2020

Hadd 1: L-Ewwel Hadd tar-Randan u Hadd in-Nies. Fl-4.15pm pellegrinaġġ penitenzjali Djoċesan u fis-6.00pm Konċelebrazzjoni mmexxija mill-Arċisqof.

Ġimgħa 6: L-ewwel Ġimgħa tax-xahar. Fit-8.10am kant tal-Lawdi u wara l-quddies tat-8.30am u tas-6.30pm qima lil Ġesù Msallab.

Sibt 7: Fl-10.00am Ċelebrazzjoni tal-Kelma t'Alla bil-Magħmudijiet.

Hadd 8: It-Tieni Hadd tar-Randan

Hadd 15: It-Tielet Hadd tar-Randan

Tnejn 16: Wara l-quddies tat-8.30am l-ewwel kors ta' Eżerċizzi għal Kulhadd.

Hamis 19: Solennità ta' San Ġużepp, Gharus tal-Vergni Marija – festa pubblika. Xieraq li nqaddsu dan il-jum bis-smiegh tal-quddies li jkun bħal nhar ta' xogħol.

Hadd 22: Ir-Raba' Hadd tar-Randan. Fl-10.00am jibda t-tieni seminar għall-ġenituri tat-tfal li se jagħmlu l-Ewwel Tqarbina din is-sena. Fil-11.30am jiltaqgħu flimkien ma' wliedhom għall-quddies tal-11.30am.

Erbgħa 25: Solennità tat-Thabbira tal-Mulej. Xieraq li nqaddsu dan il-jum bis-smiegh tal-quddies.

Hadd 29: Il-Hames Hadd tar-Randan. Fis-6.30pm Kuncert ta' mużika Sagra għall-Ġimgħa Mqaddsa mill-Kor Notre Dame.

Tnejn 30: Fil-quddies tas-6.30pm it-tieni kors ta' Eżerċizzi għal Kulhadd.

Tlieta 31: Jum il-Helsien – festa pubblika. Il-quddies ikun bħal nhar ta' xogħol.

INSUMU: mill-indifferenza lejn l-oħrajn!

Silta mill-messaġġ tal-Q.T. il-Papa Frangisku għar-Randan, 2019

“L-indifferenza lejn dawk ta' madwarna tippreżenta tentazzjoni rejali għalina l-insara. Kull sena, fi żmien ir-Randan, jehtieg nisimghu għal darb'ohra l-vuċi tal-profeti li tgħajjat u li tqanqal il-qlub tagħna.



Kull meta hajjitna tispicċa dduress mal-interessi u l-htigiet tagħna, ma jibqax aktar spazju għall-oħrajn – fuq kollox, xejn spazju għall-fqar. Il-lehen t'Alla ma jibqax jinstema' aktar, il-ferh intern ta' mhabbtu ma jibqax jinhass aktar, ix-xewqa li nwettqu dak li hu tajjeb, tiċċajpar.

B'dan il-mod, nispiċċaw inkapaċi li nħossu kompassjoni għall-karba tal-fqar, li nibku fit-tbatijiet ta' hutna u li nħossu l-bżonn li nġinuhom... daqslikieku din hi r-responsabbiltà ta' haddiehor u mhux tagħna!

Imma meta aħna nsumu minn din l-indifferenza, inkunu nistgħu nagħmlu festa lill-imhabba. Fil-fatt, ir-Randan huwa ż-żmien perfett biex nitgħallmu nħobbu aħjar”.